

Замимаи 1  
ба фармоиши вазири молияи  
Чумҳурии Тоҷикистон  
аз «1» феввали соли 2022, №19

Дар Вазорати адлия санаи  
1 феввали соли 2022, №1123  
ба қайди давлатӣ гирифта шудааст

## Дастурамал оид ба ҳисоб ва пардохти андоз аз бизнеси бозӣ

### 1. МУҚАРРАРОТИ УМУМӢ

1. Дастурамал оид ба ҳисоб ва пардохти андоз аз бизнеси бозӣ (минбаъд – Дастурамал) тартиби ҳисоб ва пардохт намудани андоз аз бизнеси бозиро муайян менамояд.

2. Низоми содакардашудаи андозбандӣ барои субъектҳои бизнеси бозӣ (минбаъд - андоз аз бизнеси бозӣ) низоми махсус мебошад, ки мутобиқи он субъектҳои бизнеси бозӣ, ба истиснои даромадҳо аз бизнеси бозии дар манбаи пардохт андозбандишаванда, андозбандӣ карда мешаванд.

3. Мафҳумҳои, ки дар Дастурамали мазкур истифода мешаванд:

- автомати бозӣ - таҷҳизоти махсус (механикӣ, барқӣ, электронӣ ё дигар таҷҳизоти техникӣ) ва (ё) компютери шахсӣ, ки барои гузаронидани бозӣ (бо бурд ва бе бурд) бе иштироки субъект (соҳиб, намояндаи соҳиб)-и бизнеси бозӣ дар бозиҳои мазкур истифода мешаванд, ба ғайр аз ҳолатҳои қиморбозӣ;

- барориши лотерея - шумораи билетҳои лотереяҳои аз ҷониби ташкилкунандаи лотерея барои фурӯш тайёршуда;

- бизнеси бозӣ - фаъолият оид ба хизматрасонӣ вобаста ба шартбандӣ бо иштирокундагони бозӣ, ки дар асоси таваккал оид ба бурд ё бе бурд асос ёфтааст ва (ё) ташкили кор оид ба бастанӣ чунин шарт байни ду ва ё зиёда иштирокундагони бозӣ мебошад;

- варақаи бақайдгирии объектҳои андозбандӣ - санади тасдиқкунандаи бақайдгирии объектҳои андозбандии марбут ба бизнеси бозӣ дар мақомоти андоз, ки шакли онро мақоми ваколатдори давлатӣ тасдиқ менамояд.

- лото - бозӣ бо картаҳои махсуси дорои рақам (сурат ё аломатҳои дигар), ки бо муҳрача (фишка) пӯшонида мешаванд;

- лотерея - бозии омавии муташаккилона мебошад, ки дар он тақсимои даромад ва зарар аз тасодуфан гирифтани ин ё он билет ё рақам (қуръа, лот) ва ҳаҷми фонди мукофот барои ҳар барориши лотерея вобаста аст. Як қисми маблағҳои супоридаи бозингарон ба ташкилкунандагони лотерея равона шуда, қисми дигари он дар шакли андоз ба давлат пардохт карда мешавад;

- мизи бозӣ - ҷойи махсуси бо як ё якчанд майдони бозӣ таҷҳизонидашудаи субъект (соҳиб)-и бизнеси бозӣ, ки барои гузаронидани бозӣ (бо бурд ва бе бурд) пешбинӣ гардида, дар он субъект (соҳиб)-и бизнеси бозӣ ба воситаи намояндагони худ ҳамчун тараф ё чун ташкилкунанда иштирок менамояд, ба ғайр аз ҳолатҳои қиморбозӣ;

- мизи билиярд - мизи махсус, ки барои бозии билиярд пешбинӣ шудааст;

- нуқтаи қабули шартҳо дар тотализатор – таҷҳизоти ҳисобкунии пули шарт, ки маблағи шарт ва бурди пардохташавандаро муайян мекунад;

- нуқтаи қабули шартҳо дар идораи букмекерӣ – ҷойи махсуси таҷҳизонидашудаи соҳиби бизнеси бозӣ, ки дар он маблағи шарт ба ҳисоб гирифта шуда, маблағи бурди пардохташаванда муайян карда мешавад;

- роҳрави бозӣ - роҳрави махсус, ки барои бозии боулинг (кегелбан) пешбинӣ гардидааст;

- сомонаи бизнеси бозӣ – ҳар сомонаи интернетӣ, ки тавассути он бизнеси бозӣ анҷом дода мешавад;

- шарт (гарав) - шартномаи ба таваккал асосёфта доир ба бурд, ки байни ду ё якчанд иштироқдори бизнеси бозӣ байни худ ё бо субъект (соҳиб, намояндаи соҳиб)-и бизнеси бозӣ баста шудааст ва натиҷаи он аз ҳодисае вобаста аст, ки фаро расидан ё нарасидани он маълум нест.

4. Истифодаи низоми содакардашудаи андозбандӣ барои субъектҳои бизнеси бозӣ аз пардохти чунин андозҳо, ба истиснои даромадҳои дар манбаи пардохт андозбандишуда, озод мекунад:

- андоз аз даромад аз бизнеси бозӣ;

- андоз аз даромад бевосита аз даромадҳои бизнеси бозии соҳибкори инфиродӣ, ки тибқи шаҳодатнома фаъолият мекунад;

- андоз аз арзиши иловашуда, ба истиснои андоз аз арзиши иловашудаи барои хизматрасонӣ (кор)-и ба ғайрирезидент тахвилшуда ва марбут ба воридоти мол ба Ҷумҳурии Тоҷикистон.

5. Субъектҳои бизнеси бозӣ, ки илова ба фаъолияти бизнеси бозӣ намудҳои дигари фаъолияти соҳибкориро амалӣ менамоянд, уҳдадоранд оид ба дигар намудҳои фаъолияти соҳибкорӣ ҳисоби алоҳидаи даромадҳо, хароҷотро пеш баранд. Дар ин ҳолат намудҳои дигари фаъолияти онҳо дар асоси муқаррароти Кодекси андоз андозбандӣ карда мешаванд.

6. Шахсони ба фаъолияти бизнеси бозӣ машғулбуда аз иҷрои уҳдадорихои агенти андоз, ки Кодекси андоз пешбинӣ намудааст, озод намебошанд.

Эзоҳ: Мисоли 1. Ҷамъияти дорои масъулияти маҳдуди «А» (минбаъд-ЧДММ «А») фаъолияти худро тибқи низоми содакардашудаи андозбандӣ барои субъектҳои бизнеси бозӣ анҷом дода, дар шаҳри Душанбе нуқтаи қабули шартҳо дар идораи букмекерӣ дорад. Дар баробари ин ЧДММ «А» аз ҳисоби хизматрасонии хӯроки умумӣ даромад ба даст меорад. Дар ин сурат ЧДММ «А» уҳдадор аст пешбурди баҳисобгирии даромад ва хароҷотро аз рӯи фаъолияти бизнеси бозӣ ва хизматрасонии хӯроки умумӣ алоҳида ба роҳ

монда, аз фаъолияти қабули шартҳо дар идораи букмекерӣ андоз аз бизнеси бозӣ ва аз хизматрасонии хӯроки умумӣ андозҳои дахлдорро тибқи талаботи Кодекси андоз ҳисоб ва пардохт намояд. Ҳамзамон чамъият уҳдадор аст андоз аз даромади шахсони воқеӣ ва андози иҷтимоиро ҳисоб ва ба бучети давлатӣ пардохт намояд.

## 2. АНДОЗСУПОРАНДАГОН

7. Супорандагони андоз аз бизнеси бозӣ шахсони ҳуқуқӣ, филиалҳои онҳо, филиалу намояндагӣҳои шахсони ҳуқуқии хориҷӣ ва соҳибкорони инфиродие мебошанд, ки фаъолияти соҳибкориро дар соҳаи бизнеси бозӣ амалӣ менамоянд.

Эзоҳ: Мисоли 1. ҚДММ «Б» фаъолияти соҳибкориро дар соҳаи бизнеси бозӣ дар шакли бозии билярд ва автомати бозӣ амалӣ менамояд. Чамъият мизи билярд ва автомати бозиро аз ҚДММ «О» ба иҷора гирифтааст. Новобаста ба он ки соҳиби мизи билярд ва автомати бозӣ ҚДММ «О» мебошад, супорандаи андоз аз бизнеси бозӣ ҚДММ «Б» ба ҳисоб меравад. Дар навбати худ ҚДММ «О» уҳдадор аст аз ҳисоби даромади дар шакли иҷорапулӣ гирифтааш андозҳоро бо тартиби муқаррарнамудаи Кодекси андоз ҳисоб ва пардохт намояд.

Мисоли 2. Осоишгоҳи «Ф» дар тавозуни худ як мизи билярд дорад, лекин онро бо мақсади фаъолият дар соҳаи бизнеси бозӣ истифода наменамояд. Бинобар ин, осоишгоҳи «Ф» супорандаи андоз аз бизнеси бозӣ намебошад.

## 3. ОБЪЕКТҲОИ АНДОЗБАНДӢ ВА ТАРТИБИ БАҚАЙДГИРИИ ОНҲО

8. Объектҳои андозбандӣ барои андоз аз бизнеси бозӣ инҳо мебошанд:

- сомонаи бизнеси бозӣ;
- нуқтаи қабули шартҳо дар тотализатор;
- нуқтаи қабули шартҳо дар идораи букмекерӣ;
- мизи бозӣ;
- автомати бозӣ бе бурди пулӣ;
- роҳрави бозӣ (ҳангоми бозии боулинг (кегелбан));
- мизи билярд (ҳангоми бозии билярд);
- ташкили лото (ҳангоми бозии лото);
- ба фурӯш баровардани лотерея;
- дигар объектҳои бизнеси бозӣ, ки аз ҷониби мақомоти маҳаллии

ҳокимияти давлатӣ муайян карда мешаванд.

9. Ҳар объекти андозбандии дар банди 8 Дастурамали мазкур пешбинигардида (ба ғайр аз барориши лотерея ба фурӯш) на дертар аз 10 рӯзи

тақвимӣ то санаи оғози истифодаи он дар мақомоти андози маҳалли ҷойгиршавии чунин объекти андозбандӣ ба қайд гирифта мешавад.

10. Барои ба фурӯш баровардани лотерея дар шакли ҳар барориши билетҳои лотерея ба фурӯш ва ҳаҷми фурӯши номиналии онҳо бо ифодаи пулӣ объекти андозбандӣ бояд дар мақомоти андози дахлдор дар давоми на дертар аз 10 рӯзи тақвимӣ то санаи фурӯши билетҳои лотерея бо нишон додани маҳал (минтақа)-и фурӯши билетҳои лотерея ба қайд гирифта шавад.

11. Дар асоси аризаи андозсупоранда дар бораи баҳисобгирии объект (объектҳо)-и андозбандӣ, ки ба мақомоти андоз пешниҳод шудааст, мақомоти андоз дар давоми 10 рӯзи тақвимӣ бақайдгирии объект (объектҳо)-и андозбандиро анҷом дода, ба андозсупоранда шаҳодатномаи баҳисобгирии объект (объектҳо)-и андозбандии андоз аз биснеси бозӣ медиҳад, агар маълумот ба мақомоти андоз пурра пешниҳод шуда бошад.

Эзоҳ: Мисол. ҚДММ «Б» 10 январи соли 2021 дар баҳши бақайдгирии давлатии шахсони ҳуқуқӣ ва соҳибкорони инфиродӣ дар шаҳри Кӯлоб ба қайди давлатӣ гирифта шуда, нақша дорад объектҳои биснеси бозӣ (аз ҷумла мизи бозӣ, нуқтаи қабули шартҳо дар тотализатор, нуқтаи қабули шартҳо дар идораи букмекерӣ)-ро аз 1 феввали соли 2021 истифода намояд. Дар ин сурат ҷамъият уҳдадор аст то 20 январи соли 2021 бо аризаи шакли муқарраршуда ба нозироти андози шаҳри Кӯлоб мурочиат намояд. Дар навбати худ мақомоти андоз уҳдадоранд аст дар асоси аризаи андозсупоранда дар муҳлати 10 рӯзи тақвимӣ объектҳои биснеси бозиро ба қайд гирифта, ба ӯ шаҳодатнома диҳад.

12. Андозсупоранда уҳдадор аст ҳар тағйироти миқдории объектҳои андозбандиро на дертар аз 10 рӯзи тақвимӣ то санаи ҷойгиркунӣ ё қатъ гардидани амал (истифода)-и ҳар объекти андозбандӣ, аз ҷумла ҳар барориши лотереяҳоро ба фурӯш, дар мақоми андози маҳалли ҷойгиршавии объектҳои андозбандӣ ба қайд гузорад. Ҳангоми ҷойгиркунии объекти нави андозбандӣ, иваз намудани маҳалли ҷойгиршавии он ё хориҷ намудани он шаҳодатномаи нав дода мешавад.

Мисол. ҚДММ «А» то 1 июли соли 2019 дорои 5 объекти андозбандӣ (аз ҷумла мизи билиард) буда, нақша дорад аз 1 феввали соли 2021 боз 5 мизи билиардро пешкаши мизочон намояд. Дар ин сурат ҷамъият уҳдадор аст то 20 январи соли 2021 бо аризаи шакли муқарраршуда ба мақомоти андози маҳалли ҷойгиршавии объект мурочиат намояд.

13. Агар андозсупоранда фаъолияти худро дар соҳаи биснеси бозӣ қатъ намояд ва (ё) ҳангоми аз кор мондани ҳамаи объектҳои андозбандӣ (анҷом додани фурӯши билетҳои лотерея), бояд варақаи бақайдгирии баҳисобгирии объектҳо дар давоми 10 рӯзи тақвимӣ ба мақомоти андоз баргардонида (супорида) шавад.

Эзоҳ: Мисол. ЧДММ «Б» 1 июли соли 2021 фаъолияти худро дар соҳаи бизнеси бозӣ қатъ намуд. Дар ин сурат ЧДММ «Б» уҳдадор аст пас аз қатъи фаъолият, яъне то 10 июли соли 2021 шаҳодатномаи бақайдгирии объектҳои андоз аз бизнеси бозиро ба мақомоти андоз супорад.

14. Амалисозии фаъолият дар соҳаи бизнеси бозӣ бе бақайдгирии объектҳои андозбандӣ роҳ дода намешавад.

#### 4. МАНБАИ АНДОЗ ВА МЕЪЁРИ АНДОЗ

15. Барои мақсадҳои ҳисоб намудани манбаи андоз аз бизнеси бозӣ даромади аз ҳар воҳиди объекти андозбандӣ (ҳар барориши лотереяҳо ба фурӯш) дар назар дошташуда истифода бурда мешавад.

16. Мақомоти ҳокимияти давлатии шаҳру ноҳияҳо ҳамасола тибқи муқаррароти боби 54 Кодекси андоз маблағи андоз аз бизнеси бозиро барои давраи андоз, бо дар назар доштани бандҳои 17 ва 18 Дастурамали мазкур, новобаста ба андозаи даромад дар ҳаҷми устувор барои ҳар воҳиди объекти андозбандӣ, дар мувофиқа бо Кумитаи андози назди Ҳукумати Ҷумҳурии Тоҷикистон муқаррар карда, онро бо тартиби муқарраргардида дар нашрияҳои даврии шахрӣ ё ноҳиявӣ интишор менамоянд.

17. Меъёри андоз барои сомонаи идораи букмекерӣ ба андозаи на камтар аз 5000 нишондиҳанда барои ҳисобҳо барои ҳар давраи андоз муқаррар карда мешавад.

Эзоҳ: Мисоли 1. ЧДММ «Р» фаъолиятро оид ба пешбурди сомонаи идораи букмекерӣ ва истифодаи мизҳои бозӣ дар соҳаи бизнеси бозӣ анҷом медиҳад. Чамбъият барои пешбурди сомонаи идораи букмекерӣ ба андозаи на камтар аз 5000 нишондиҳанда барои ҳисобҳо (300000 сомонӣ=60 сомонӣ (1 нишондиҳанда барои ҳисобҳо дар соли 2021)\*5000) ва барои мизҳои бозӣ тибқи меъёрҳои бо қарори мақомоти маҳаллии ҳокимияти давлатии шаҳру ноҳия муайяннамуда алоҳида андоз пардохт менамояд.

Мисоли 2. Тибқи қарори Маҷлиси вакилони халқи шаҳри Кӯлоб меъёрҳои андоз аз бизнеси бозӣ дар шаҳри Кӯлоб муқаррар шудаанд. Меъёри андоз аз бизнеси бозӣ барои як ташкили ҳар лото 5 фоизи даромади умумӣ, вале на камтар аз 2000 сомонӣ пешбинӣ шудааст. Яъне дар ҳар сурат пардохти андоз аз бизнеси бозӣ аз 2000 сомонӣ кам шуда наметавонад. Даромади ЧДММ «А» аз фаъолияти ташкили лото 39500 сомонӣ буда, ҳангоми бо меъёри 5 фоиза ҳисоб намудани андоз аз бизнеси бозӣ маблағи андоз 1975 сомонино ташкил медиҳад. Бо сабаби он ки маблағи андоз аз бизнеси бозӣ аз 2000 сомонино муқарраргардида кам мебошад, ЧДММ «А» уҳдадор аст на дертар аз санаи 15-уми моҳе, ки баъд аз давраи андоз фаро мерасад, маблағи андоз аз бизнеси бозиро дар ҳаҷми 2000 сомонӣ пардохт намояд. Агар даромади

ЧДММ «А» аз ғаёолияти бозии лото 45000 сомонӣ гардад, пас ҷамъият уҳдадор аст, ки аз ҷунин даромади бадастомада бо меъёри 5 ғоиза аз маблағи андоз аз бизнесси бозиро ( $45000 \cdot 5 = 2250$  сомонӣ) ҳисоб ва пардохт намояд.

18. Агар субъект дар ҳудуди шаҳр ё ноҳия хоҳиши амалӣ намудани намудҳои дигари бизнесси бозиро дошта бошад ва меъёри андоз барои ин намуди ғаёолият муайян нашуда бошад, бояд пеш аз оғози ҷунин ғаёолият ба мақомоти маҳаллии ҳокимияти давлатӣ дар ин бора мурочиат намояд. Дар ин ҳолат меъёри андоз барои намудҳои дигари бизнесси бозӣ аз ҷониби мақомоти маҳаллии ҳокимияти давлатӣ тибқи банди 16 Дастурамали мазкур муайян карда мешавад.

19. Меъёри андоз барои нуқтаи тотализатор, нуқтаи идораи букмекерӣ ва барои ба ғуруш баровардани лотерея ба андозаи меъёри устувори аз ҷониби мақомоти иҷроияи ҳокимияти давлатӣ муайяншуда муқаррар карда мешавад.

20. Новобаста ба он, ки андоз аз бизнесси бозӣ дар аксари ҳолатҳо дар ҳаҷми устувор барои ҳар объекти андозбандӣ ҳисоб ва пардохт карда мешавад, супорандагони андоз аз бизнесси бозӣ уҳдадоранд пешбурди ҳисоби даромадҳо ва хароҷотро бо тартиби муайяннамудаи санадҳои меъёрии ҳуқуқии Ҷумҳурии Тоҷикистон анҷом диҳанд.

## 5. ДАВРАИ АНДОЗ ВА ТАРТИБИ ПАРДОХТИ АНДОЗ

21. Супорандаи андоз аз бизнесси бозӣ маблағи андозро аз рӯи манбаъ ва меъёри андоз, ки барои ҳар объекти андозбандӣ муқаррар шудааст, бо дар назар доштани маҳалли ҷойгиршавии объект, мустақилона ҳисоб менамояд.

22. Давраи андоз моҳи тақвими доништа шуда, эълومияи андоз аз бизнесси бозӣ аз тарафи андозсупоранда ба мақомоти андози маҳалли бақайдгирии объектҳои андозбандӣ на дертар аз санаи 15-уми моҳи пас аз давраи ҳисоботӣ пешниҳод карда мешавад. Барои сари вақт пешниҳод накардани эълумияи мазкур, инҷунин саркашӣ аз пардохти андоз бо роҳи дар эълумия дарҷ кардани маълумоти таҳрифшуда субъекти соҳибкорӣ тибқи талаботи қонунгузорӣ ба ҷавобгарӣ кашида мешавад.

23. Ҳангоми додани шаҳодатнома дар бораи бақайдгирии объект (объектҳо)-и андозбандӣ маблағи андоз ҳамчун маблағи ҷамъи миқдори умумии объектҳои дахлдори андозбандӣ (аз ҷумла объектҳои нави андозбандӣ) ва меъёри андоз, ки барои ин объектҳои андозбандӣ муқаррар шудааст, бо тартиби зерин муайян карда мешавад:

- маблағи пурраи андоз аз рӯи объектҳо барои давраи ҳисоботӣ пардохт карда мешавад, агар ҷунин объектҳо то санаи 15-уми моҳи ҳисоботӣ мавриди истифода қарор дода шуда бошанд;

- 50 фоизи маблағи андоз аз рӯи объектҳо пардохт карда мешавад, агар чунин объектҳо баъд аз санаи 15-уми моҳи ҳисоботӣ мавриди истифода қарор дода шуда бошанд.

24. Мутобиқи муқаррароти қонунгузории андоз мақомоти андоз ҳуқуқ дорад бо мақсади татбиқи чораҳои иловагӣ оид ба мубориза бо саркашӣ аз пардохти андоз тартиби истифодаи усулҳои алтернативии андозбандиро татбиқ намояд.

Эзоҳ: Мисол. ҚДММ «Б» дар давраи ҳисоботӣ дорои 8 нуктаи қабули шартҳо дар идораи букмекерӣ мебошад. Аз ин шумора аз ҷониби ҷамъият дар давраи андоз ҷаъолияти 3 нуктаи қабули шартҳо дар идораи букмекерӣ баъд аз санаи 15-уми моҳи ҳисоботӣ мавриди истифода қарор дода шудаанд. Дар ин ҳолат ҚДММ «Б» 50 фоизи маблағи андоз аз бизнеси бозиро аз рӯи 3 нуктаи қабули шартҳо дар идораи букмекерӣ ҳисоб ва пардохт менамояд.

25. Агар супорандаи андоз аз бизнеси бозӣ дар якҷанд шахру ноҳия объектҳои андозбандӣ дошта бошад, пас андоз аз бизнеси бозӣ аз ҷониби андозсупоранда (шахси ваколатдорнамудаи ӯ) ба буҷети маҳалли ҷойгиршавии объекти андозбандӣ пардохт карда мешавад.

## 6. ТАРТИБИ ПУР КАРДАНИ ЭЪЛОМИЯИ АНДОЗ АЗ БИЗНЕСИ БОСӢ

26. Субъектҳои соҳибкорӣ ҳуқуқ доранд эълومияи андозро бо интихоби худ ба тариқи зерин ба мақомоти андози маҳалли бақайдгирии объектҳои андозбандӣ пешниҳод намоянд:

- дар шакли электронӣ;
- тавассути почта;
- шахсан ё тавассути намоянда.

27. Эълумия фасли 1 «Маълумот дар бораи андозсупоранда», фасли 2 «Ҳисоб намудани андоз» ва фасли 3 «Тасдиқи дурустӣ ва пуррагии маълумоти дар эълумияи мазкур зикргардида»-ро дар бар мегирад.

28. Маълумот дар бораи андозсупоранда чунин пур карда мешавад:

1) ҳангоми пур кардани сатрҳои 1, 2, 3 ва 4 мувофиқан рақами мушаххаси андозсупоранда, рақами ягонаи мушаххас, рамзи сабаби баҳисобгирӣ (аз ҷумла ҳангоми мавҷуд будани воҳиди алоҳида) ва номи пурраи субъекти соҳибкорӣ нишон дода мешавад;

2) дар сатрҳои 5 ва 6 мувофиқан намуди эълумияи пешниҳодшаванда ва давраи андоз қайд карда мешавад. Дар сатри 7 ҳангоми мавҷудияти воҳиди алоҳида қайди дахлдор гузошта мешавад.

29. Андоз чунин ҳисоб карда мешавад:

1) дар сутуни А (сатрҳои 001-007) шумораи умумии объектҳои андозбандӣ, сутуни Б (сатрҳои 001-007) меъёри муқарраршудаи андоз аз рӯи ҳар намуни объекти андозбандӣ ва сутуни В (сатрҳои 001-007) маблағи андози ҳисобшаванда қайд карда мешавад (сутуни А х сутуни Б);

2) дар сатри 008 сутунҳои А, Б ва В объекти андозбандии ба фурӯш баровардани лотерея, даромади умумӣ, меъёри андоз ва маблағи андоз нишон дода мешавад;

3) дар сатри 010 ҷамъи маблағи андози ҳисобшаванда аз рӯи ҳама объектҳои бизнеси бозӣ дарҷ карда мешавад.

30. Дурустии маълумоти дар эълومияи андоз қайдшударо субъекти соҳибкорӣ бо имзои худ ва гузоштани муҳр тасдиқ менамояд. Дар қисми 3 эълумия санаи пешниҳоди эълумия ва санаи қабули он аз ҷониби мақомоти андоз қайд карда мешавад.

## 7. МУҚАРРАРОТИ ХОТИМАВӢ

31. Назорати татбиқи низоми содакардашудаи андозбандӣ барои субъектҳои бизнеси бозӣ аз ҷониби мақомоти андоз амалӣ карда мешавад.

32. Андозсупорандагон, намояндагони онҳо ва шахсони мансабдор, инчунин агентҳои андоз барои риоя накардани талаботи қонунгузории андози Ҷумҳурии Тоҷикистон ва дигар санадҳои меъёрии ҳуқуқии Ҷумҳурии Тоҷикистон ба ҷавобгарӣ кашида мешаванд.